


Sunayila Samba Tarawele

SAKABA



Sababu sɔɔsira ka ca.

San 1986, Desanburukalo, ne balimake Sayidu ye ci bila ka bo Segu, ko ne ka na teliya la. A ko mogo b'a bolo min nin ne ye baarajogon ye. O san y'a soro ne ye sebennikelaw ka jemogo ye Mali kono, n ye pinininkela ye, n ka baara caman be bo Segu jamana kan.

Ne ye n ka labenw ke, ka n taamajogon ta k'a dulon n kere la, n'o ye manetofoni ye, ka don Segu wulatile la. An ye baro sigi su damine na, fo ka taa se kasi. O baro de file.

Sakaba tun ye kamalen ye, a si be taa san bisaba ni fila la a don. Ceganan tun don, a be bo Senzana kofedugu do la, Segu mara la. A sigiyoro la Segu a ka baara tun ye laturuda ye i n'a fo moriden caman. Mogow tun be a segere. Ne dogoke tun ka baara ye ka

taama Segu jamana tonw ni jogon ce. A ni Sakaba ye jogon don o siratige de la.

Kabini ne ye Sakaba don don min, an ma fama jogon ma. Ne mana taa Segu, n b'a yoropini, an be baro sigi kura ye. A jarabi tun ye te lipiton ye ani sikareti. N'o fila ma dese, Sakaba te jingon sango ka sunogo baroda la. An tun y'a janiya siri k'an be taama jogon fe ka taa Kuruma ni Segu jamana yoro caman yaala, ka d'a kan, Sakaba tun be maana caman don. Ala ma kiiti o baara la. Nin baarakelaba faatura, mogo hakili be jigina ka baro kumaw de la, hali ni saya furance janyana. Ni baro tun sigira, Sakaba tun be yele kojuguw de la.

Sakaba ye tungalasi ke, a y'a geleya n'a janin ke, ka segin ka n'a lakali.

Tunga ye maliyenw taalan ye. Maliyenw ye tunga kanu, u ye dunuya be yaala. Kodiwari min kuma be yan, o y'u taayoro koro ye. Julaw taayoro koro don, tilemakelaw fana baara jininyoro don. Maliyenw janina. Janin dan ye fagali yen. Nin baro b'a jira k'a fo ko an baden moonikelaw sara Bandama la i n'a fo nton. N'o kuma ma lase, mun were de be fo ?

Sakaba sara san 1990. A be se ka fo ko tunga ker'a sata ye, sabu a bananen de sera faso la.

Mogo fen o fen mana nin gafe in kalan, an b'a jini i ka dugawu ke Sakaba ye ani an badenw minnu ni tora tunga la. Ala ka hine u la, ka yaafa u ma.

- Bee b'a don k'a fo Maliyenw b'u kunda kodiwari kan. U be bo Jamana fan bee. Nka nin tun ye ne sije folo ye k'a men ko bosow b'a la. N sije folo file fana k'a don ko Abijan, Sanpedoro ani Ferekese doron te mogow taayoro'ye. Julaw doron te taama. Jaa mogo werew b'u kunda babaw kan n'o ye Bandama n'a jogonnaw ye. Minnu ye Bandama lakodon, olu wulila ka se yen cogo min, Sakaba ka maana b'o de kan.

Mogo caman be wuli k'u be taa Abijan. Dow be san duuru wali u si ke u kunfe, dow yere te se Abijan. An ka bamanandenw caman be danferekesew n'a jogonnaw na. Bosow b'o la, Somonow b'o la.

Fen min ye Bandama yere moonikeyoro ye, n'i y'a jatemine i b'a soro koonika de ka ca ; Kooni min file Jooro yoro la, Segu mara kono. Tungalataa barika wulili sababu ye ja ye. Ale de ye koonikaw wuli ka bo u sigiyoro la ka se fo Bandama la.